




யாழ்ப்பாணம் இந்துக் கல்லூரி  
பழைய மாணவர் சங்கம்  
ஆட்சிக்குழு 2015/2016

வருடாந்தப்பொதுக்கூட்டம்  
28-02-2016

செயற்பாட்டறிக்கை

# கண்ணீரக் காணிக்கை



எமது கல்லூரி அன்னைக்கும் எமது சங்கத்திற்கும்  
அரும்பணியாற்றி, அண்மையில் இறைவனடி சேர்ந்த

எமது பழைய மாணவர்களான  
அமரர் கப்டன் ந. சோமசுந்தரம்  
அமரர் வி. சுதாகர்

இருவருக்கும்  
கண்ணீரைக் காணிக்கையாக்குகின்றோம்.

பழைய மாணவர் சங்கம்

## ஆட்சுக்குழு 2015/2016

தலைவர்	:- திரு.சி.சுந்தரேஸ்வரன்
உபதலைவர்கள்	:- திரு.ஐ.தயானந்தராஜா :- Dr.பூ.லக்ஸ்மன் :- பேராசிரியர்.மா.சின்னதம்பி :- Dr.கோ.திருக்குமரன் :- திரு.க.டிவகலாலா :- Dr.செ.கண்ணதாசன்
செயலாளர்	:- Dr.தி.சிறிகரன்(01/02/2015 – 25/08/2015) :- Dr.ப.நந்தகுமார்(25/08/2015 – 28/02/2016)
உபசெயலாளர்	:- Dr.ப.நந்தகுமார்(01/02/2015 – 25/08/2015)
பொருளாளர்	:- திரு.மு.கணேசராசா
உபபொருளாளர்	:- திரு.லி.கேதீஸ்வரன்
பத்திராதிபர்	:- திரு.த.அருணகிரிநாதன்
குழு அங்கத்தவர்கள்	:- திரு.கு.கௌதமன் :- திரு.இ.சுகானந்தபவன் :- திரு.த.தவரூபன் :- திரு.பா.மிரோஜன் :- திரு.பொ.சிறிஸ்கந்தராஜா :- திரு.செ.தேவரஞ்சன் :- திரு.க.கை.விக்னேஸ்வான் :- திரு.ம.அருள்சுமரன் :- திரு.அ.சியாமளரூபன் :- திரு.க.கமலரூபன் :- திரு.பா.சிறிதரன் :- திரு.ம.தயாகரன் :- திரு.த.சிவரூபன் :- திரு.தி.கௌசிகன் :- திரு.வை.கந்தப்பா :- திரு.த.சுஜீவன் :- Dr.கோ.ரஜீவ்

தமிழர் தலைநிமிர் கழகமாம் இந்துவின் மைந்தர்களே!

ஈழமணித் திருநாட்டில் இந்து மதத்தவர் உள்ளம் இலங்கிடும் ஒரு பெரும் கலையகமாக சுதேச உணர்வின் குறியீடாக விளங்கும் எம் கல்லூரித்தாய் 125 ஆண்டுகளை கடந்து வீறு நடை போடுகின்ற இத்தருணத்தில் அன்னையின் புதல்வர்களை எமது சங்கத்தின் செயற்பாட்டறிக்கையின் வாயிலாக சந்திப்பதில் பேருவகை அடைகின்றேன்.

125 ஆண்டுகள் கண்ட எம் அன்னை ஆன்மீகத்துறவிகளை, அறிவியல் மேதைகளை, தியாக திருமகன்களை, சமூக சிற்பிகளை, மனிதநேய சீலர்களை வடிவமைத்து எம்தாயப் பூமிக்கு கொடுத்திருக்கின்றாள்.

அந்த வகையில் எம் அன்னையின் பணியை சிரமேற்கொண்டு கல்லூரி ஆரம்பிக்கப்பட்ட சைவத்தமிழ் சுதேச உணர்வை முதன்மைப்படுத்தி கடந்த 125ஆவது நிறைவு ஆண்டிலே எமது பழைய மாணவர் சங்கமானது தனது செயற்றிட்டங்களை உத்வேகத்துடனும் ஈடுபாட்டுடன் கூடிய அர்ப்பணிப்போடும் ஆற்றி இருக்கின்றது. ஆசிரியர்கள் மாணவர்களின் கற்றல் கற்பித்தல் செயற்பாடுகளில் உறுதுணை வழங்கும் ரீதியில் விளையாட்டு இணைப்பாட விதானச் செயற்பாடுகளிற்கு அனுசரணை வழங்குகின்ற பணிகளையும் பல்வேறு பரிமாணங்களில் மேற்கொண்டு வந்திருக்கின்றது.

செயற்பாடுகளின் தனித்துவம் மற்றும் தேவை கருதி காலத்திற்குக் காலம் பல உப குழுக்கள் அமைக்கப்பட்டும் மாதாந்த கூட்டத்திற்கு மேலதிகமாக விசேட கூட்டங்கள் நடாத்தப்பட்டும் செயற்பாடுகள் செவ்வனே முற்கொண்டு செல்லப்பட்டது. இச்செயற்பாடுகளில் தங்களின் ஈடுபாட்டுடன் கூடிய ஆலோசனைகளை வழங்கிய மூத்த பழைய மாணவர்களிற்கும் அதனை செயலுருவாக்கம் செய்வதில் முன்னின்று உழைத்த இளைய பழைய மாணவர்களாகிய சங்க நிர்வாகிகளுக்கும் இச்சந்தர்ப்பத்தில் நன்றியறிதலைத் தெரிவித்துக் கொள்கின்றேன். கடந்த ஆண்டின் மாதாந்த செயற்குழுக் கூட்டமானது மாதந்தவறாது இரண்டாவது ஞாயிற்றுக்கிழமைகளில் நடாத்தப்பட்டது. இக்கூட்டங்களில் மட்டுமன்றி விசேட கூட்டங்களிலும் தவறாது சமூகமளித்து தமது ஆக்கபூர்வமான பங்களிப்பை நல்கிய சங்க நிர்வாகிகளுக்கும் நன்றி கூறி எமது செயற்பாடுகளின் விபரணத்துக்குள் நுழைகின்றேன்.

## விடுதி புனரமைப்பும் ஆன்மீக செயற்பாடுகளும்

நீண்ட இடைவெளியின் பின் கடந்த ஆட்சிக்குழுவினரால் உயிரூட்டப்பட்ட நிதியமான, விடுதியில் கல்வி கற்கும் உதவி தேவைப்படும் மாணவர்களுக்கான விடுதிமாணவர் உதவி திட்டம் ஊடாக எமது சங்கம் தொடர்ந்தும் அனுசரணை வழங்கி வருகின்றது. திட்ட நிதி தனிப்பட்டரீதியில் மாணவர்களின் செலவீனங்களுக்கு வழங்கப்படும் அதே நேரத்தில் விடுதியில் தங்கி கல்வி கற்கும் அனைத்து மாணவர்களின் மகிழ்ச்சியான கற்றல் சூழலைக் கருத்திற் கொண்டு எமது சங்க செயற்குழுவின் புதிய நிதியீட்டங்கள் வாயிலாக விடுதி சமயலறை, குளியலறை, படுக்கையறைகள், விடுதி போசன மண்டபம் என்பன புனரமைப்பு செய்யப்பட்டதுடன் சுவர்களிற்கு வர்ணம் பூசப்பட்டு விடுதி புதுப்பொலிவுறவும் செய்யப்பட்டது. இவைகளிற்கான நிதிப்பங்களிப்பை 125ஆம் ஆண்டு நிதியீட்டம் மூலமும் விடுதியில் கல்விகற்ற பழைய மாணவர்களின் நன்கொடைகள் மூலமும் கிடைக்கப்பெற்ற 1,151,645 ரூபா செலவிடப்பட்டது. மேலும் விடுதி மாணவர்களின் வசதிகருதி ஒருதொகுதி மெத்தைகள் முன்னாள் விடுதிமாணவர்களினால் அன்பளிப்புச் செய்யப்பட்டது.

அத்தோடு விடுதி மாணவர்களை வெள்ளிக்கிழமை காலை நல்லூர் கந்தசுவாமி ஆலயத்திற்கு அழைத்துச் செல்லும் நடைமுறை மீண்டும் ஆரம்பித்து வைக்கப்பட்டதுடன் வெள்ளிமாலை வைரவர் ஆலயத்தில் கூட்டு பிரார்த்தனை, யோகாசனம் ஆகியவை நடைபெறும் ஒழுங்குகளும் செய்யப்பட்டது.

## பாதுகாப்பு உத்தியோகத்தர்கள் நியமனம் மற்றும் கண்காணிப்பு கமரா பொருத்துதல்

பாடசாலையில் 2015ஆம் ஆண்டின் ஆரம்பத்தில் ஏற்பட்ட அசாதாரண சூழலையையும், மற்றும் அதிபர் ஆசிரியர்களுக்கெதிராக ஏற்பட்ட அச்சுறுத்தல்களையும் கருத்திற்கொண்டும் கல்லூரி நிர்வாகத்தின் வேண்டுகோளிற்கிணங்க நிர்வாகச் செயற்பாடுகளை சிறந்த முறையில் முன்னெடுக்கும் ரீதியிலும் மாணவர் கட்டுக்கோப்பை பேணும் வகையிலும் எமது சங்கமானது இரண்டு பாதுகாப்பு உத்தியோகத்தர்களை சேவைக்கு அமர்த்தி அவர்களிற்கான கொடுப்பனவுகளை வழங்கியதோடு அவர்களிற்கான கண்காணிப்பு கொட்டகை ஒன்றும் நிறுவிக்கொடுக்கப்பட்டதோடு மேலதிகமாக கண்காணிப்பு கமராதொகுதியும் (CCTV System) 165,000 ரூபா செலவில் நிறுவப்பட்டது இதில் 92ஆம் ஆண்டு உயர்தர மாணவர்களின்

நிதிப்பங்களிப்பாக 157,500 ரூபா கிடைக்கப்பெற்றிருந்தது. பாதுகாப்பு உத்தியோகத்தர் கொட்டகை பழைய மாணவரான இ.நிசாந்தனால் அன்பளிப்பு செய்யப்பட்டது. இதில் தேவைப்பாடு மற்றும் செலவினங்களை கருத்திற்கொண்டு குறித்த காலத்தின் பின்னர் பாதுகாப்பு உத்தியோகத்தர்களிற்கான அனுசரணையை நிறுத்திக் கொண்டோம்.

### கட்டிடத்தொகுதிகள் புனரமைப்பு

அறக்கொடையாளர்களான பழைய மாணவர்களின் நிதிப்பங்களிப்புடனும் தாய்ச்சங்க நிதி சேகரிப்புத் திட்டங்களின் ஊடாகவும் பெறப்பட்ட நிதியைக்கொண்டு பாடசாலையின் பிரதான கட்டிடத்தொகுதிகள் புனரமைக்கப்பட்டது.

#### அ) C கட்டிடத் தொகுதி

C கட்டிடத் தொகுதிக்கான தளபாடம், கட்டிட புனரமைப்பு என்பவற்றிற்காகவும் பிரார்த்தனை மண்டபம், D கட்டிடத்தொகுதி புனரமைப்பிற்காகவும் இலண்டன் வதியும் பழைய மாணவர்களான ஜெயபிரகாஸ், சந்திரப்பிரகாஸ் சகோதரர்களால் 1,500,000 ரூபா நிதி நன்கொடையாக வழங்கப்பட்டது அறக்கொடையாளர்களான எமது பழைய மாணவர்களிற்கு சங்கத்தின் நன்றிகள் உரித்தாகட்டும்.

#### ஆ) A கட்டிடத் தொகுதி

A கட்டிடத் தொகுதிக்கான வர்ணம்பூசுதல் 125ஆம் ஆண்டை முன்னிட்டு சங்கத்தால் மேற்கொள்ளப்பட்ட நிதியீட்ட நடவடிக்கை மூலம் பெறப்பட்ட ஒரு பகுதி நிதியான 250,000 ரூபா மூலம் மேற்கொள்ளப்பட்டது.

### சபாலிங்கம் கேட்போர் கூட கையளிப்பு

கடந்த ஆட்சிக்குழுவில் ஆரம்பிக்கப்பட்ட சபாலிங்கம் கேட்போர் கூட நிர்மாணம் இந்த ஆட்சிக்குழுவின் ஆரம்பத்தில் நிறைவு பெற்று தாய் சங்கத்தினூடாக சிறந்த வசதிகள் கொண்ட கேட்போர் கூடமாக கல்லூரி அன்னைக்கு அர்ப்பணிக்கப்பட்டது. இதற்கான பூரண அனுசரணையை மருத்துவர் ஜோதிலிங்கம் குடும்பத்தினர் நல்கியிருந்தார். அவர்க்கு எமது நன்றியறிதல் உரித்தாகட்டும்.

## பேருந்து மற்றும் முச்சக்கரவண்டி

பாடசாலையின் போக்குவரத்து தேவைக்களுக்காக சங்கத்தினுடைய பேருந்து மற்றும் முச்சக்கரவண்டி என்பவற்றை பாடசாலைக்கு அர்பணித்து ஒட்டுனருக்குரிய வேதனத்தையும், திருத்த மற்றும் பராமரிப்புச் செலவினங்களையும் தொடர்ந்து வழங்கி வருகின்றது.

## ஆசிரியர் மாணவ முதல்வர் ஆளுமை விருத்தி செயலமர்வுகள்

எமது பழைய மாணவர்கள் உள்ளிட்ட துறைசார் வளவாளர்களால் ஆசிரியர்களுக்கும், மாணவர்களுக்கும், மாணவ முதல்வர்களுக்கும் ஆளுமை விருத்தி செயலமர்வுகள் கட்டம் கட்டமாக நடாத்தப்பட்டது.

விடுதி மாணவர்களுக்கான செயலமர்வினை சந்தியாப்பிள்ளை ஆசிரியர் அவர்களும், மாணவ முதல்வர்களுக்கான செயலமர்வினை முன்னாள் மாணவ முதல்வர்களும், வைத்தியர்களும், ஆசிரியர்களுக்கான செயலமர்வினை வைத்தியர் கணேசன் அவர்களும், விளையாட்டு வீரர்களுக்கான செயலமர்வினை வைத்தியநிபுணர் சிறிகரன் அவர்களும் நடாத்தியிருந்தனர்.

## ஆசிரியர் கௌரவிப்பு

ஆசிரியர் தினத்திலே வழமை போன்று எமது கல்லூரியின் தவப்புதல்வர்களை வடிவமைக்கும் சிற்பிகளான ஆசிரியர்கள் கௌரவிக்கப்பட்டதுடன் தாய்ச்சங்கம் மற்றும் கொழும்பு இங்கிலாந்து கிளைச் சங்கங்கள் இணைந்து ஆசிரியர்கள் பழைய மாணவர்களிற்கிடையே புரிந்துணர்வைக் கட்டியெழுப்பும் வகையில் இராப்போசனம் ஒன்றையும் ஒழுங்குபடுத்தியிருந்தமை குறிப்பிடத்தக்கது.

## விளையாட்டுத்துறை

அ) பளு தூக்கும் அணி வலுவூட்டுதல்

பளுதூக்கும் அணி வீரர்களுக்கான சீருடை, போசாக்கு, அறை புளரமைப்பு ஆகியன சங்க நிதியீட்டங்கள் மூலம் மேற்கொள்ளப்பட்டது

## ஆ) கூடைப்பந்தாட்டம்

பயிற்சியாளருக்கான வேதனம், பந்துகள் என்பவற்றிற்கு 226,400 ரூபா செலவிடப்பட்டது.

கூடைப்பந்தாட்ட மைதான இலத்திரனியல் புள்ளிவிபரப் பலகைக்காக எமது பழைய மாணவரான திரு சரவணபவன் அவர்களிடமிருந்து 80,000 அன்பளிப்பாக பெறப்பட்டது மிக விரைவில் அவரிடமிருந்து பெற்ற 200,000 ரூபா முற்பணத்துடன் மீதிப்பணத்தையும் பெற்று முழுமையான கூடைப்பந்தாட்ட மைதான புனரமைப்பை எதிர்பார்க்கின்றோம்.

## தேசிய ரீதியில் சாதனை படைத்த மாணவர்களைக் கௌரவித்தல்

தேசியரீதியில் சாதனை படைத்து எமது இந்து அன்னைக்குப் புகழ் சேர்த்த மாணவர்களை கௌரவிக்கும் நிகழ்வு 88ஆம் ஆண்டு பழையமாணவர்களின் நிதிப்பங்களிப்புடன் எமது சங்கத்தினால் நடாத்தப்பட்டது.

## விளையாட்டு காட்சி அரங்கு அமைத்தல்

கனடா பழைய மாணவர் சங்கத்தால் விளையாட்டு காட்சி அரங்கின் ஆரம்ப வேலைக்காக 208,336.60 ரூபா வைப்பிலிடப்பட்டு திட்டம் ஆரம்பிக்கப்பட்டது.

## ஐக்கிய அமெரிக்க பழைய மாணவர் சங்கத்தின் நிலையான வைப்பு

ஐக்கிய அமெரிக்க பழைய மாணவர் சங்கத்தால் பாடசாலைக் கல்வி செலவீனங்களுக்கு உதவுவதற்காக எமது பழைய மாணவர் சங்க கணக்கில் நிலையான வைப்பாக 1,010,000 இடப்பட்டது. இதிலிருந்து பெறப்படும் வட்டிப்பணம் பாடசாலையின் மீண்டெடு செலவீனத்திற்காக பயன்படுத்தப்பட உள்ளது.

## நவராத்திரிப் பேச்சுப்போட்டிகள் அசைரணை

வருடாவருடம் நவராத்திரி காலத்தில் கல்லூரி இந்து இளைஞர் கழகத்தால் நடாத்தப்படும் பேச்சுப்போட்டிக்குரிய தங்கப்பதக்கங்களை வழங்கி உதவினோம். அத்தோடு வன்னிப்பகுதியிலுள்ள சகோதர

இந்துக்கல்லூரிகளில் ஒன்றான கிளிநொச்சி இந்துக்கல்லூரி மாணவர்களிடையே பேச்சுப்போட்டி நடாத்தப்பட்டதுடன் பரிசில் வழங்கும் நிகழ்வில் வன்னி கிளை பழைய மாணவர் சங்க நிர்வாகிகளுடன் எமது சங்க நிர்வாகிகளும் கலந்து கொண்டனர்.

## வன்னி மாணவர்களிடையே கல்வி மேம்பாடு

### அ) நூல்கள் கையளிப்பு

பழைய மாணவர்களின் அனுசரணையுடன் வன்னி மாணவர்களின் கல்வி மேம்பாட்டை நோக்காக கொண்டு கிளிநொச்சி முல்லைத்தீவுப் பாடசாலைகளுக்கு எமது சங்கத்தால் ஒரு தொகுதி நூல்கள் அன்பளிப்பாக வழங்கப்பட்டது.

### ஆ) கணித விஞ்ஞான சித்தி மட்டத்தை உயர்த்துதல்

போரினால் பெரிதும் பாதிக்கப்பட்ட வன்னி மண்ணில் O/L, A/L மாணவர்களிற்கான கணித விஞ்ஞான பெறுபேறுகளை மேம்படுத்தும் திட்டத்தை பரீட்சார்த்த ரீதியில் கிளிநொச்சி இந்துக் கல்லூரியில் எமது சங்கம் ஆரம்பித்தது. எதிர்வரும் ஆட்சிக்குழு அதனை செவ்வனே முன்னோக்கி கொண்டு செல்லும் என எதிர்பார்க்கின்றோம்.

## யாப்பு சீர்திருத்த முயற்சிகள்

யாப்பு சீர்திருத்த உப குழு அமைக்கப்பட்டு யாப்பு நகல் வெளியிடப்பட்டு பழைய மாணவர்களின் கருத்துக்கள் உள்வாங்கப்பட்டு நகல் திருத்த பிரேரணைகள் விசேட பொதுக்கூட்டத்தில் சமர்ப்பிக்கப்பட்டது. அடுத்த ஆட்சிக்குழு அதனை விரைவாக அமுல்படுத்தும் என நம்புகிறோம்.

## 125ஆம் ஆண்டின் நிறைவில் சங்கத்தின் பங்கும் பணியும்

125ஆம் ஆண்டு நிறைவு நிகழ்வுகளில் கல்லூரியின் ஆரம்ப நோக்கங்களிற்குக் களங்கம் ஏற்படாத வகையில் சுதேசிய பற்றுறுதியுடனும் சமூகச் சிந்தனையுடனும் கல்லூரித்தாய் போதித்த அறவழியிலும் எமது செயற்பாடுகள் முன்னெடுக்கப்பட்டன.

### அ) இரத்ததானம்

125ஆம் ஆண்டை முன்னிட்டு இரண்டு தடவைகளாக நடந்தஇரத்ததான நிகழ்வுகளில் பெருந்தொகையான பழைய மாணவர்கள் உயிர் காக்கும் பணியில் பங்கு கொண்டனர்.

இரண்டாவது தடவை நடாத்தப்பட்ட இரத்ததான தினமானது எமது கல்லூரியின் புகழ்பூத்த பழைய மாணவரான தியாகத்தின் திருமகனின் நினைவுத்தினமாகவும் அமைந்ததால் 200இற்கும் மேற்பட்ட பழைய மாணவர்கள் பங்குபற்றி யாழ்ப்பாணத்தில் கல்லூரி ஒன்றில் ஒரேதடவையில் அதிகளவிலான பழைய மாணவர்கள் இரத்ததானம் செய்த நிகழ்வாக பதிவு செய்தனர். அத்துடன் ஒருவருடத்தில் ஒரே நிறுவனத்திலிருந்து அதிகளவானோர் இரத்த தானம் செய்ததையிடும் மனநிறைவடைகிறோம்.

### ஆ) முத்தமிழ் மாலை

125ஆம் ஆண்டு நிறைவை முன்னிட்டு தாய் சங்கத்தால் முத்தமிழ் மாலை எனும் இயல் இசை நாடகத்துடன் கூடிய கலைநிகழ்வு ஒன்று முற்றிலும் உள்ளூர்க் கலைஞர்களைக் கொண்டு நடாத்தப்பட்டது. நீண்டகால இடைவெளியில் உள்ளூர் கலைஞர்களைக்கொண்டு நடாத்தப்பட்ட தரமான நிகழ்வு என பலராலும் பாராட்டப்பட்டதுடன் நிகழ்வு மூலம் பெறப்பட்ட நிதி கல்லூரியின் அபிவிருத்தி பணிகளில் பயன்படுத்தப்பட்டமை குறிப்பிடத்தக்கது.

### இ) 125ஆம் ஆண்டு நிறைவு குறிக்கும் ரீ-சேட்

125ஆம் ஆண்டு நிறைவு மற்றும் கல்லூரிச்சின்னம் பொறிக்கப்பட்ட வெண்மை - நீலம் கலந்த ரீ-சேட் வடிவமைக்கப்பட்டு இந்துமைந்தர்களிடம் விநியோகிக்கப்பட்டது. இம்முயற்சி மூலம் பழைய மாணவர் சங்கத்திற்கு நிதியீட்டம் கிடைத்ததோடு மட்டுமன்றி மாணவர்கள், பழைய மாணவர்கள் விரும்பி அணியும் கல்லூரி 125ஆவது நினைவுகளின் பதிவாகவும் அமைந்தது.

### ஈ) இந்துக் கல்லூரிகளிடையேயான சதுரங்கச் சுற்றுப்போட்டி

ஆரம்பத்தில் இந்துக் கல்லூரிகளிடையே இயங்கிவந்த இந்துக் கல்லூரிகள் சபை பாடசாலைகள் என்ற இணைப்பை புதுப்பிக்கும் நோக்கிலும் மாணவர்களிடையே நுண்ணாற்றலையும் சிந்தனாசக்தியையும் தூண்டுகின்ற விளையாட்டாகிய சதுரங்கத்தை கொண்டு சேர்க்கின்ற வகையிலும் சதுரங்க சுற்றுப்போட்டியானது வடமாகண இந்துக் கல்லூரிகளிடையே ஆண் பெண் பிரிவுகளாக 15 வயதுக்கு உட்பட்டோருக்கும் 19 வயதுக்கு உட்பட்டோருக்கும் நடாத்தப்பட்டு வெற்றிக்கேடயங்கள் வழங்கப்பட்டது. அத்துடன் கிளிநொச்சி மாவட்ட மற்றும் யாழ் மாவட்ட இந்துக் கல்லூரிகளுக்கு எமது பழைய மாணவர்களால் பயிற்சியும் வழங்கப்பட்டதுடன்

கிளிநொச்சி இந்துக்கல்லூரி சதுரங்க அணி வீரர்களுக்குசதுரங்க பலகைகளும் எமது சங்கத்தால் வழங்கப்பட்டது குறிப்பிடத்தக்கது.

### உ)கூடைப்பந்தாட்ட சுற்றுப்போட்டி

125ஆம் ஆண்டு நிறைவை குறிக்கும் வகையில் வடமாகாண பாடசாலை அணிகளுக்கிடையேயான கூடைப்பந்தாட்ட சுற்றுப்போட்டி உதயன் நிறுவன அனுசரணையுடன் நடாத்தப்பட்டு பரிசில்கள் வழங்கப்பட்டது.

### ஊ) இந்துக்களின் இரவு

இந்துக்களின் இரவு என்கின்ற பழையமாணவர் சங்க அங்கத்தவத்திற்கும் அப்பாற்பட்டு சகல பழைய மாணவர்களையும் ஒன்றிணைக்கவும் அவர்களிடையே நல்லுறவைக் கட்டியெழுப்பவும் இசைவிருந்து நிகழ்வு யாழ்ப்பாணத்திலே எமது சங்கத்தினால் நடாத்தப்பட்டது. இது ஓர் இன்னிசை இரவு விருத்தாகவும் பழையமாணவர்களிடையே கூட்டுறவையும் உற்சாகத்தையும் ஏற்படுத்தும் நிகழ்வாகவும் அமைந்தது. இதில் நூற்றிற்கும் அதிகமான பழையமாணவர்கள் கலந்து சிறப்பித்தனர். இனிவரும் காலங்களிலும் இவ்வாறான நிகழ்வுகள் முன்னெடுக்கப்படல் விரும்பத்தக்கது.

### எ) பழைய மாணவர் சங்க பாடல் வெளியீடு

புதிதாய் சங்கத்தில் இணையும்பழைய மாணவர்களுக்கு உற்சாகம் அளிக்கும் வகையிலும் சங்க சேவைகளை வலுப்படுத்தும் வகையிலும் பழைய மாணவர் சங்கப்பாடல் இறுவட்டு வெளியிடப்பட்டது. இந்தப்பாடலானது எமது பழையமாணவன் கவிஞர் உமாகரனின் வரிகளில் உருவானது என்பதும் குறிப்பிடத்தக்கது.

### ஏ)“125இல் 75” மூத்த பழைய மாணவர் கௌரவிப்பு

125ஆம் ஆண்டு நிறைவிலே 75 அகவையை பூர்த்தி செய்த எமது பழைய மாணவர்கள் கௌரவிக்கப்பட்டனர். 75 வயதிற்கும் மேற்பட்ட எமது பழைய மாணவர்கள் 15பேர் தங்கள் முதுமையையும் பொருட்படுத்தாது கலந்து எமது கௌரவத்தினை ஏற்றுக்கொண்டதோடு தமது மனதிற்கு நிறைவான நிகழ்வை ஏற்படுத்தியமைக்கு பழையமாணவர் சங்கத்திற்கு தமது ஆத்மார்த்த நன்றிகளை உரைகள் மூலம் வெளிப்படுத்தினர். அத்துடன் கௌரவிப்பு நிகழ்வில் கலந்து கொள்ளமுடியாது இருந்த மேலும் 3 பழைய மாணவர்களிற்கு எமது சங்க ஆட்சிக்குழு உறுப்பினர் நேரில் சென்று கௌரவிப்பினை வழங்கியிருதமையும் குறிப்பிடத்தக்கது

இவ்வாறாக பல பரிமாணங்களில் எமது தாய்ச்சங்கம் 125ஆவது ஆண்டு செயற்திட்டங்களை ஆண்டு பூராகவும் முன்னெடுத்தபோதும் பாடசாலையின் 125ஆவது ஆண்டுபிரதான நிகழ்வில் பங்கேற்க முடியாத வருந்தத்தக்க விடயத்தினை இங்கு பதிவு செய்கின்றது.

எமது மூத்தோர்கள் சுதேசிய உணர்வோடு எமது பாரம்பரியத்தின் குறியீடாக உருவாக்கிய கல்லூரியின் 125ஆவது நிறைவு நிகழ்வு தொடர்பாக எமது கல்லூரியின் விழுமியத்தினையும் பாரம்பரியத்தினையும் மீறுகின்ற செயற்பாடுகள் தொடர்பில் கரிசனைகளை நிர்வாகத்திற்கு வலியுறுத்தி தெரிவித்திருந்த போதிலும் அவை முற்றாக புறந்தள்ளப்பட்டமை காரணமாக எமது தாய் சங்கம் ஒரு தீர்க்கமான முடிவினை எடுக்கவேண்டிய இக்கட்டான தருணத்திற்கு உள்ளாக்கப்பட்டது. இதனடிப்படையில் எமது கல்லூரி அன்னையின் 125ஆம் நிறைவு நிகழ்வுகளிற்கு இடையூறுகளை ஏற்படுத்தா வண்ணம் 125ஆம் நிறைவு நிகழ்வுகளை புறக்கணித்தல் என்கின்ற தீர்க்கமான வரலாற்று முடிவினை எம் தாய்ச்சங்கமானது எடுத்தது. இம் முடிவினை சுதேசியத்தின் பற்றுறுதியாக உள்ளூர் ஏற்றுக்கொண்டு செயற்குழுவின் முடிவிற்கு வலுச்சேர்த்த அனைத்து பழையமாணவர்களிற்கும் தலைசாய்த்து நன்றியதனைத் தெரிவித்துக் கொள்கின்றோம்.

### **புதுப்பெரலிவுடன் பழைய மாணவர் சங்க அலுவலகம்**

பாடசாலையின் அபிவிருத்தி செயற்திட்டங்களில் தன்னாலான பங்களிப்பை ஆற்றிய அதே நேரம் எமது ஆட்சிக்குழு பழையமாணவர் சங்க உட்கட்டுமான விருத்தியிலும் மைல்கல்லை பதித்து செல்கின்றது.

இவ்வளவு காலமும் இருந்த அலுவலக அறையானது நவீன நிழற்பட இயந்திரம் (Photo copy) பழையமாணவர்களால் அன்பளிப்பு செய்யப்பட்டு பாடசாலைமாணவர்களிற்கு பேருதவியாக அமையும் காகிதாதிகள் பிரதியெடுத்தல் முதலியவை மேற்கொள்ளும் சங்க விற்பனைக்கூடமாக மாற்றியமைக்கப்பட்டது. இதன் வருமானம் அலுவலக காரியதரிசியின் வேதனைத்திற்குப் பயன்படுத்தப்பட்டது.

அதேநேரம் முன்னைய அறைக்கு அடுத்திருந்த அறை பழையமாணவர் சங்கமாநாட்டு அறையாக மாற்றம் செய்யப்பட்டு மாபிள் பதிக்கப்பட்டு மாநாட்டு மேசை கதிரைகள் கொள்வனவு செய்யப்பட்டு நவீனமுறையில் வசதிகளுடன் உருவாக்கப்பட்டமை பழையமாணவர் சங்க வரலாற்றில் ஓர் மைல்கல்லாகும். இதன் மூலம் சங்க கூட்டங்களை நடாத்துவதற்கு இதுவரை காலமும் இல்லாதிருந்த பிரத்தியேக இடவசதி உருவாக்கப்பட்டதுடன் கருத்துப்பகிர்வுகளை

ஒழுங்கமைந்த முறையில் ஆற்றுவதற்கும் ஆவணங்களை பாதுகாப்பதற்கும் சிறந்த பொறிமுறை ஏற்படுத்தப்பட்டது. இதற்காக கடுமையாக உழைத்த எமது இளைய பழையமாணவர் சங்க நிர்வாகிகள் பெரிதும் பாராட்டப்பட வேண்டியவர்கள்.

### **கல்லூரி இணையத்தளம் (www.jhc.lk)**

நிலுவைகள் செலுத்தப்பட்டு 2005இல் தாய்ச்சங்கத்தினால் செயல் நிலைக்கு கொண்டுவரப்பட்ட கல்லூரியின் இணையத்தளத்திற்கான பதிவு செலவுகள் வழமை போல மேற்கொள்ளப்பட்டு அதற்குரிய சேவர் வழங்கல் மற்றும் பராமரிப்பு அனுசரணையினையும் தொடர்ந்து எமது சங்கம் மேற்கொண்ட வண்ணம் இருக்கிறது. அதனுடைய இற்றைப்படுத்தல் செயற்பாடுகள் யாவும் கல்லூரியினால் மேற்கொள்ளப்படுவது குறிப்பிடத்தக்கது

### **பழையமாணவர் சங்க இணையத்தளம்**

எமது பழையமாணவர் சங்க இணையத்தளமானது புதுப்பொலிவுடன் மீள்வடிவமைக்கப்பட்டு நிகழ்வுகள் மற்றும் செயற்பாடுகள் உடனுக்குடன் பதிவேற்றப்பட்டது.

### **பழையமாணவர் சங்க அடையாள அட்டை அறிமுகம்**

இன்னொரு சிறப்பம்சமாக எமது பழையமாணவர் சங்க அங்கத்தவர்களுக்கு அடையாள அட்டை வழங்கும் முறை எமது செயற்குழுவில் முதன்முதலாக அறிமுகப்படுத்தப்பட்டது. முதலாவது அடையாள அட்டையை எமது புகழ்பூத்த பழையமாணவர் முன்னாள் அதிபர் அ.பஞ்சலிங்கம் பெற்றுக்கொண்டார்.

### **புதிய அங்கத்தவர்கள் சேர்க்கை**

எமது ஆட்சிக்குழுக் காலத்தில் நூற்றிற்கும் அதிகமான பழையமாணவர்கள் புதிய அங்கத்தவர்களாக இணைத்துக் கொள்ளப்பட்டுள்ளனர். அத்துடன் அங்கத்தவர் விபரங்கள் ஆவணங்களின் அடிப்படையில் ஒழுங்குபடுத்தப்பட்டு கணனிமயப்படுத்தப்பட்டுள்ளது. இதனை எதிர்வரும் ஆட்சிக்குழுவும் முன்னெடுத்து செல்லல் பயனளிக்கும்.க.பொ.த. உயர்தர ஆண்டுரீதியான இணைப்பாளர்கள் மூலம் பழைய மாணவர்கள் ஒருங்கிணைக்கப்பட்டு பழையமாணவர் குழுக்களை அமைக்கும் முயற்சி முன்னெடுக்கப்பட்டது.

எம் இனிய சகோதரர்களே!

இந்த 125ஆம் ஆண்டு கடந்திருக்கின்ற இந்த தருணம் எமது கல்லூரி அன்னையின் நலனையும் எதிர்கால சந்ததியின் கல்வி கலை கலாச்சார ஒழுக்க விழுமியங்களின் விருத்தியையும் எமது தலையாய பணியாக கொண்டு நாம் அனைவரும் ஒன்றுபட்டு எம் தாய்ச்சங்கப்பணிகளை முன்னெடுப்போமாக.

தலைநிமிர் கழகத்தினுடைய 125 ஆண்டுகால யழமையும் பெருமையும் தனித்துவ சுதேச பாரம்பரியத்தை பேணிப்பாதுகாக்க நம் அனைவருக்கும் கல்லூரி வளாகத்திலிருந்து அருளாசி புரிந்து கொண்டிருக்கும் சிவஞான வைரவப் பெருமான் அருள்கிடைக்க பிரார்த்தித்து எனது செயற்பாட்டறிக்கையை நிறைவு செய்கிறேன்

நன்றி

வணக்கம்

ப-நந்தகுமார்  
செயலாளர்

# எமது செயற்பாடுகள் .....

